

# Fēhokotaki'anga ki Māngere

'E kolosi 'a e talamú (me'alele uta-kakai) 'i he Taulanga Manukaú ki Māngere. Ko e kolosi'anga eni 'i he fakahahake 'o e motouei (motorway) ofi atu ki he hala Mahunga Drive. 'E tokoni eni ke toe pau ange 'a e fēfonga'aki 'a e kāingá.

'E fononga 'a e talamú (me'alele uta-kakai) 'i he ngaahi halanga pau mei Mt Roskill ki he mala'evakapuná. 'I he ngaahi feitu'u ko 'ení, 'oku mau feinga ke 'i ai ha 'alu'anga makehe 'o e talamú mei he ngaahi halanga me'alelé. 'I he'ene pehē, 'e lalahi ange 'a e ngaahi lēlué pea to e vave ange 'a e fēfonga'akí. Fakafuofua ke miniti pē 'e 32 'a e lele 'a e talamú mei Māngere ki loto kolo 'o 'Aokalaní pea miniti pē 'e 7 ki mala'evakapuna.




## 'E ANGA FĒFĒ 'A HONO FAKALELE 'O E FĒFONGA'AKI TALAMU?

- Fononga 'i hono 'alu'anga makehe mei he ngaahi me'alelé
- 'E lava pe ke lele 'a e talamú 'i ha hala fakakavakava 'i 'olunga 'i he ngaahi halanga me'alelé, ngaahi feitu'u kuo keli pē 'i he funga kekelé 'i hono halanga pau kuo 'aa'i malu.
- 'Oku 'ikai ke tōmui he 'oku fononga 'i hono halanga makehe mei he ngaahi me'alelé.
- 'E lava pē 'a e talamú ke lele 'o 'ikai fiema'u ha faka'uli.
- 'E lava pe ke uesia 'a e fēfonga'aki mei he ngaahi halanga fononga fo'ou mo makehe 'e fiema'u ke ngāue'aki 'e he talamú.





## Ko ha ngaahi founga kehe ki he fēfononga'aki 'i Māngere



Fakatatau ki he fakamatala mei he ngaahi komiunití, 'oku mahu'inga ke 'i 'ai ha fēfononga'aki hangatonu ki he loto koló. 'Oku mau fiema'u kemou vahevahe mai 'a ho'omou ngaahi fakakaukaú fekau'aki mo e halanga talamu makehe ki Māngere.

### Ko ha fēfononga'aki hangatonu ki he loto kolo 'o Māngere:

- 'E lava ke tokoni eni ki he ngaahi fakalalakaka ki he kaha'ú – 'o kau ai 'a e ngaahi fale koloá, ngaahi fale nofo'angá mo e
- ngaahi fale ki he komiunití
- 'E fakahoko eni 'i ha founga ke faingofua pea malu ange ai 'a e fononga ki he loto kolo 'o Māngere.
- 'Oku fakafuofua 'e lahi hake 'i he ta'u 'e tolu 'a hono langá pea 'e lava ke uesia ai 'a e ngaahi 'ēlia 'oku nofo'í mo e ngaahi pisinisi 'e ni'ihī lolotonga 'a e fakahoko 'a e ngāué.
- 'E fiema'u 'a e ngaahi ngāue makehe ke fakasi'isi'i 'a e longoa'a, ngalulu pea mo hono fakapuliki 'a e talamú mei he ngaahi nofo'anga 'e ni'ihī.

### Ko e ngaahi tau'anga talamú 'oku langa 'o ofi ki he motouei (motorway):

- 'E si'isi'i ange 'a e ngaahi me'a 'okú ne fakafē'atungia'i 'a e ngāué, he 'oku 'ikai ke 'alu hangatonu ki he loto koló.
- 'E 'i ai e lue'anga pe 'alu'anga pasikala mita 'e 450 ki he tau'anga talamu fo'ou (fakafuofuo ki he miniti 'e 8 'a e lué)
- 'E kau heni ha fehokotaki'anga fo'ou pe lue'anga mo ha halanga pasikala ki he loto koló.
- 'E toe vave ange 'a e fēfononga'aki ki he mala'evakapuná mo e ngaahi feitu'u kehé.

## Ko e hā 'a e hoko atú?

'I he hili 'a hono tānaki 'o e ngaahi vahevahé, te mau tuku atu 'a e ngaahi fakamatala fekau'aki mo e ngaahi halanga mo e tau'anga talamú pea mo e timi ngāué. Te mau fakamā'opo'opo pea tuku atu 'a e ngaahi fakakaukaú mo e ngaahi fokotu'utu'ú.


'Oku mahu'inga ke fakahoko 'a e ngāue ki he talamú fakatatau mo e fiema'u 'a e ngaahi komiunití, ngaahi feitu'u 'oku nofo'í pea mo e ngaahi pisinisi. Ko e sitepu hokó ko hono fakahū atu 'a e tohi kole ngofua ki he Auckland Council kimu'a 'i he kongá loto 'o e 2023. 'Oku fiema'u eni ki hono langa, fakalele mo hono tokanga'i 'o e fēfononga'aki talamu 'i he kaha'ú.

## Faingamālie ketau fētalanoa'aki hangatonu

'E lava atu 'emau timi ngāué ki he ngaahi feitu'u kehekehe 'i he komiunití 'i Mā'asi mo e kongá kimu'a 'o 'Epelelí. Kātaki 'o vakai ki he 'emau uepisaatí ki he ngaahi fakakiiki: [www.lightrail.co.nz](http://www.lightrail.co.nz)



**Auckland  
LIGHT RAIL**  
Bringing us closer



### Fetu'utaki mai

- [lightrail.co.nz](http://lightrail.co.nz)
- 0800 567 847
- [info@lightrail.co.nz](mailto:info@lightrail.co.nz)